



Water & Development
Research Group



ទន្លេសាបនាពេលបង្ហូរ និងពេលអនាគត?

កំណត់ហេតុសង្ខេបរបស់ការសិក្សា “ស្វែងរកអនាគតការរបស់ទន្លេសាប”



ស្វែងរកអនាគតកាលរបស់ទន្លេសាប?

កំណត់ហេតុនេះ សង្ខេបពីលទ្ធផលសំខាន់ៗ របស់ “ការសិក្សាស្វែងរកអនាគតកាលរបស់ទន្លេសាប” ដែលផ្ដោតទៅលើតំបន់បឹងទន្លេសាប របស់ប្រទេស កម្ពុជា។ ការសិក្សានេះ ត្រូវបានអនុវត្តរួម ដោយ សាកលវិទ្យាល័យអាត់តូ (Aalto University) ក្រុមហ៊ុន ១០០ជេន (100Gen Ltd.) ក្រុមពិគ្រោះ យោបល់ហើតហ្វឺល (Hatfield Consultants Partnership) និង វិទ្យាស្ថានបច្ចេកវិទ្យាកម្ពុជា (Institute of Technology of Cambodia) និងការ សិក្សាបន្ថែម របស់ក្រុមហ៊ុនអ៊ីអាយអេ (EIA Ltd) សាកលវិទ្យាល័យវីយូអាមស្ទាម (VU University Amsterdam)។

ដៃគូសិក្សា រួមមាន អាជ្ញាធរទន្លេសាប (TSA) និង ឧត្តមក្រុមប្រឹក្សាសេដ្ឋកិច្ចជាតិ (SNEC)។

ការសិក្សានេះ ជាការសិក្សាមួយ ក្នុងចំណោមការ សិក្សាទាំងប្រាំនៃគម្រោង ស្វែងរកអនាគតកាលរបស់ តំបន់មេគង្គ ដែលដឹកនាំដោយ អង្គការស្រាវជ្រាវវិទ្យា សាស្ត្រ និងឧស្សាហកម្មខ្មែរមិនរើល Commonwealth Scientific and Industrial Research Organisation (CSIRO) ។ សម្រាប់ព័ត៌មានបន្ថែមអំពីគម្រោងតំបន់ សូមមេត្តាចូលទៅកាន់ <http://bit.ly/Mc9geV>

សម្រាប់ព័ត៌មានបន្ថែមអំពីការស្រាវជ្រាវ និងសេណារី យ៉ូ នៅក្នុងតំបន់ទន្លេសាប សូមមេត្តាអានរបាយ ការណ៍បញ្ចប់គម្រោងនៃការសិក្សារបស់យើង។ **យើង សូមស្វាគមន៍ នូវរាល់សំនួរ និងអនុសាសន៍ចំពោះ ការងាររបស់យើង៖** សូមផ្ញើអ៊ីម៉ែលមកកាន់ Marko Keskinen (@aalto.fi).

បច្ចុប្បន្នភាពទន្លេសាប៖ ស្ថានភាពបច្ចុប្បន្ន

បឹងទន្លេសាប ស្ថិតក្នុងចំណោមអច្ឆរិយៈធម្មជាតិ របស់ពិភពលោកនាសម័យទំនើបនេះ។ ទិន្នផលត្រី និងចលនាឡើងចុះរបស់ទឹក ជាកំលាំងចលករ សម្រាប់ការអភិវឌ្ឍនសង្គម ចាប់តាំងពីសម័យអង្គរ នៅក្នុងសតវត្សទី៩។

បច្ចុប្បន្ន ប្រព័ន្ធទំនាបលិចទឹក ជាតំបន់ជីវចម្រុះដ៏ សំខាន់ ដែលចាត់ទុកជា “រោងចក្រផលិតមធ្យោជាតិ” របស់អាងទន្លេមេគង្គ។ ផលផល និងវាលស្រែវាល

ស្រូវរបស់តំបន់ទន្លេសាប បង្កើតបានជាមូលដ្ឋាន សន្តិសុខស្បៀង និងការប្រកបរបរចិញ្ចឹមជីវិតរបស់ ប្រជាជនកម្ពុជារាប់លាននាក់។ ប្រជាជន បានបន្សាំ ខ្លួនទៅនឹងកម្រិតទឹកប្រចាំឆ្នាំដែលខុសគ្នាខ្លាំង ដោយ សង់ផ្ទះរបស់ពួកគេ ជាមួយនឹងសសរខ្ពស់ៗ និងថែម ទាំងរស់នៅនៅលើផ្ទះបណ្តែតទឹកទៀតផង។ ចលនា ទឹកប្រចាំឆ្នាំ កំណត់នូវលំហូរជីវិតរបស់ប្រជាជន។

ជលសាស្ត្រ និងចលនាកម្រិតឡើងចុះនៃរបបទឹក

ចលនាឡើងនិងចុះរបស់ទឹកជំនន់ ជាមូលដ្ឋាននៃប្រព័ន្ធតំបន់លិចទឹកបឹងទន្លេសាប កើតឡើងដោយសារតែទំនាក់ទំនងជិត និងជាមួយទន្លេមេគង្គ។ ក្នុងអំឡុងពេលខ្យល់មូលស្តង់និរតី ទឹកទន្លេមេគង្គបានហូរតាមទន្លេសាបទៅចាក់បំពេញបឹងទន្លេសាប វាជាបាតុភូតជលសាស្ត្រ មានតែមួយនៅក្នុងលោក។ ចលនាឡើងនិងចុះរបស់ទឹកជំនន់ ជម្រុញឲ្យផលិតភាពវារីវប្បកម្មរបស់បឹងទន្លេសាបកើនឡើងខ្ពស់ សម្រួលដល់ផលិតកម្មក្រីងធំសម្បើម។ ជានេះទៅទៀត ប្រព័ន្ធអេកូឡូស៊ី និងទីជម្រកមានទំហំធំធេងនៅក្នុងវាលទំនាប។


ចលនាឡើងនិងចុះនៃទឹកជំនន់របស់បឹងទន្លេសាប មានអត្ថប្រយោជន៍ពីរសំខាន់ៗ រួមមាន លំហូរទឹកនិងដី

រោតិ។ លំហូរទឹក កំណត់លក្ខណៈពិសេសរបស់ចលនាឡើងនិងចុះទឹកជំនន់ រួមមាន ពេលវេលាបរិមាណ និងវិសាលភាពដើម។ លំហូរទឹក កំណត់កម្រិតកម្ពស់ទឹក និងវិសាលភាពទឹកជំនន់នៅក្នុងទន្លេសាប។

ដីរោតិ សំដៅទៅលើដីល្បាប់ហូរចាក់បំពេញពីទន្លេមេគង្គ ទៅក្នុងបឹងទន្លេសាប ដោយនាំមកជាមួយដីរោតិដ៏សម្បូណ៌បែប ជាចលករដ៏សំខាន់សម្រាប់ផលិតកម្មវារីវប្បកម្ម និងកសិកម្មនៅក្នុងតំបន់ទំនាបលិចទឹក។

ប្រជាជន និងការចិញ្ចឹមជីវិតរបស់គេ

ក្នុងឆ្នាំ ២០០៨ មានប្រជាជនប្រមាណ ១,៧០៧,០០០ នាក់រស់នៅនៅក្នុងតំបន់ទន្លេសាប កំណត់នៅក្នុងការសិក្សានេះ។ មានភូមិចំនួន ១,៥៥៥ ក្នុងចំណោមនោះ ភាគច្រើនភូមិចំនួន ១,២៤៤ ស្ថិតនៅជនបទដាច់ស្រយាល។ កត្តាគួរឲ្យកត់សម្គាល់បីគឺ ភាគច្រើនលើសលប់ ជា យុវវ័យ នាពេលបច្ចុប្បន្ន ក្រុមអាយុដែលធំ



កំណត់ហេតុសង្ខេបរបស់ការសិក្សា - ស្វែងរកអនាគតកាល

ជាងគេ គឺក្រុមដែលមានអាយុចន្លោះពី ១៥-១៩ ឆ្នាំ និង ២០-២៤ ឆ្នាំ (រូបភាពខាងស្តាំ)។

ការ ‘កើនឡើងចំនួនយុវវ័យ’ ជួយដល់ការកើនឡើងនូវចំនួនកំលាំងពលកម្ម ផ្លាស់ប្តូរអត្រាពឹងពាក់ និងបង្កើតឲ្យមានបញ្ហាប្រឈមធំ ប៉ុន្តែ វាក៏ជាឱកាសផងដែរ ចំពោះរចនាសម្ព័ន្ធទ្រទ្រង់ជីវិត និងទីផ្សារការងារ។

វិស័យកសិកម្ម គឺជាសកម្មភាពចម្បង គ្របដណ្តប់សកម្មភាពប្រកបរបរចិញ្ចឹមជីវិតនៅក្នុងតំបន់ទន្លេសាប រួមជាមួយនឹងការនេសាទ វាជាមូលដ្ឋានសម្រាប់សន្តិសុខស្បៀងជាតិ។ ការនេសាទ ជាប្រភពសម្រាប់ការចិញ្ចឹមជីវិតដ៏សំខាន់ សម្រាប់ប្រជាជនដែលរស់នៅជិតនឹងបឹងទន្លេសាប រីឯ ប្រជាជនដែលរស់នៅតំបន់ប្រជុំជន ការចិញ្ចឹមជីវិតរបស់ពួកគេ មានសភាពចម្រុះជាង។

យោងទៅតាមស្ថិតិនៃជំរឿនប្រជាជន ឆ្នាំ២០០៨ ៦១% នៃកំលាំងពលកម្មសរុប ពឹងអាស្រ័យលើផលកសិកម្ម ជាប្រភពសម្រាប់ការចិញ្ចឹមជីវិត។ ពាណិជ្ជកម្ម ស្ថិតនៅលំដាប់ទី២ មាន ១១.៥% និងនេសាទនៅលំដាប់ទី៣ មាន ៤.៥%។ ប៉ុន្តែ ការនេសាទ មាន

តួនាទីដ៏ចម្បង ដោយវាផ្តល់នូវប្រភពសម្រាប់ការចិញ្ចឹមជីវិត និងប្រភពចំណូលបន្ថែមទៀតជាច្រើនដែលមិនបានរាយការណ៍ឬកត់ត្រាក្នុងស្ថិតិ។ ការសម្រង់មតិចំនួនគ្រួសារនៅតំបន់ទន្លេសាប របស់អង្គការ CSIRO បានបង្ហាញដូចគ្នា ទោះបី ទំហំសមាមាត្រពាណិជ្ជកម្ម ប្រហែល ២០% និង នេសាទ ៥.៨% ខ្ពស់ជាងទិន្នន័យជំរឿន។

ចំពោះមុខរបរចិញ្ចឹមជីវិត តំបន់ទន្លេសាប អាចចែកចេញជាបីផ្នែក ដូចជា តំបន់ប្រកបរបរនេសាទ ៥%នៃចំនួនប្រជាជនសរុប តំបន់ប្រកបរបរកសិកម្ម ៦០% ចំនួនប្រជាជនសរុប និង តំបន់ទីប្រជុំជន ៣៥%ចំនួនប្រជាជនសរុប។ ស្ថានភាពមុខរបរចិញ្ចឹមជីវិតនៃតំបន់ទាំងបី មានសភាពខុសគ្នា ទោះបី តំបន់ទាំងនោះមានទំនាក់ទំនងនឹងគ្នា ដូចជា ការផ្លាស់ទីលំនៅតាមរដូវកាល និងការផ្លាស់ទីលំនៅជាអចិន្ត្រៃយ៍។ ការវិភាគរបស់យើង បង្ហាញថា នៅក្នុងតំបន់នីមួយៗ មានការខុសគ្នាយ៉ាងច្រើន ដោយចែកចេញជា ១៨ តំបន់តូចៗ តាមព្រំដែនរដ្ឋបាល ខេត្តទាំង ៦ នៅជុំវិញទន្លេសាប។ ជាទូទៅ តំបន់នេសាទជាតំបន់មិនមានភាពអនុគ្រោះ ខណៈ តំបន់ប្រជុំជនជាតំបន់ដែលពឹងពាក់នឹងធនធានធម្មជាតិតិចតួច។

ទន្លេសាបនាពេលអនាគត៖ ការផ្លាស់ប្តូរ


តំបន់បឹងទន្លេសាប នឹងអាចមានការប្រែប្រួលយ៉ាងខ្លាំងក្នុងរយៈពេល៣០ឆ្នាំខាងមុខ។ ការប្រែប្រួលទាំងនោះ បង្កឡើងដោយកត្តាទាំងខាងក្នុង និងខាងក្រៅចាប់ពីកំណើនប្រជាជន ដល់នគរូបនីយកម្ម និងចាប់ពីកត្តានៃការប្រកបរបរចិញ្ចឹមជីវិត ដល់បញ្ហាបរិស្ថាន។ ការវិភាគរបស់យើង បានពិនិត្យទៅលើ

កត្តាផ្លាស់ប្តូរសំខាន់ៗចំនួនពីរ៖ ១) ការផ្លាស់ប្តូរប្រជាសាស្ត្រដែលកំពុងកើតមាននៅក្នុងតំបន់ទន្លេសាប និងនៅក្នុងប្រទេសកម្ពុជាទាំងមូល និង ២) ប៉ាន់ប្រមាណផលប៉ះពាល់ ផលសាស្ត្រ និងបរិស្ថាន ទៅលើចលនាឡើងនិងចុះនៃទឹកជំនន់ក្នុងបឹងទន្លេសាប

ការផ្លាស់ប្តូរនៅក្នុងចលនាឡើងចុះនៃទឹកជំនន់ តំបន់វាលលិចទឹក និងជលផល

ឧទាហរណ៍នៃលទ្ធផលពីការធ្វើម៉ូដែលដែលការប្រែប្រួលជលសាស្ត្រ៖ កំណើន
ផលប៉ះពាល់ នៃអាងទំនប់ទឹកវារីអគ្គិសនី និងការប្រែប្រួលអាកាសធាតុ នៅ
ក្នុងតំបន់វាលលិចទឹកទន្លេសាប

B: Climate change (A1b) and reservoir operation (rv)



ប្រព័ន្ធវាលទំនាបបឹងទន្លេសាប រងប៉ះពាល់ពីការប្រែប្រួល ដែលកើតមានទាំងនៅក្នុងអាងទន្លេសាបខ្លួនឯង (៨៦,០០០គម^២) និងនៅក្នុងទន្លេមេគង្គផ្នែកខាងលើទាំងមូល នៅខាងលើភ្នំពេញ (៦៨០,០០០គម^២)។ ដោយសារជាប់ទៅនឹងទន្លេមេគង្គ ទន្លេសាបងាយរងគ្រោះនឹងការផ្លាស់ប្តូររបបជលសាស្ត្រ និងបរិស្ថានដែលបង្កដោយការអភិវឌ្ឍន៍ទឹក (ឧ. ទំនប់វារីអគ្គិសនី) និងការប្រែប្រួលអាកាសធាតុ។

<

ការផ្លាស់ប្តូរលំហូរទឹក ផ្លាស់ប្តូរ ចលនាឡើងចុះនៃទឹកជំនន់ និងនាំឲ្យវិសាលភាពនៃវាលទំនាបលិចទឹករួមតូច (សូមមើលរូបភាពខាងលើ)។ រួមជាមួយការកាត់បន្ថយលំហូរដីល្បាប់ និងផលប៉ះពាល់អវិជ្ជមានលើការបំណាស់ទឹករបស់មធ្យម ការផ្លាស់ប្តូរអាចបង្កឲ្យមានការ

ផ្លាស់ប្តូរដល់ទីជម្រកក្នុងតំបន់លិចទឹក និងប៉ះពាល់ជាអវិជ្ជមានដល់ផលិតភាពប្រព័ន្ធអេកូឡូស៊ី រួមទាំងមធ្យមផងដែរ។

ការផ្លាស់ប្តូរប្រជាសាស្ត្រ និងការប្រកបរបរចិញ្ចឹមជីវិត

កំណើនប្រជាជននៅក្នុងតំបន់ទន្លេសាប នៅតែមានកម្រិតកើនឡើងយ៉ាងលឿន ទោះបីជាអត្រាកំណើនធ្លាក់ចុះបន្តិចក៏ដោយ។ ទីក្រុង និងតំបន់ជុំវិញ នឹងទទួលបានកំណើនខ្ពស់ជាពិសេស ដោយសារកំណើនប្រជាជន និងការផ្លាស់ទីលំនៅ។ តំបន់ប្រជុំជន គឺជា 'ក្បាលម៉ាស៊ីននៃការផ្លាស់ប្តូរ' នៅក្នុងតំបន់ ក្នុងរបៀបខុសៗគ្នា។ ប៉ុន្តែ ប្រជាជនភាគច្រើននៅក្នុងតំបន់ជនបទ ហាក់ដូចជាមិនចង់ផ្លាស់ទីលំនៅរបស់ពួកគេមកទីប្រជុំជនដោយស្រួលឡើយ។

កំណើនយុវវ័យ មានឥទ្ធិពលដ៏ចម្បងចំពោះការអភិវឌ្ឍន៍តំបន់នេះ ប៉ុន្តែ វាក៏អាចបង្កឲ្យមានបញ្ហាផងដែរ ប្រសិនបើកំលាំងពលកម្មថ្មីៗទាំងនោះ មិនទទួលបាននូវឪកាសការងារធ្វើ។

ទាក់ទងនឹងបញ្ហានេះ ការអប់រំ ហេដ្ឋារចនាសម្ព័ន្ធ ទីផ្សារ និងការអភិវឌ្ឍន៍វិស័យឯកជន នឹងមានឥទ្ធិពលយ៉ាងសំខាន់ដល់គន្លងនៃការអភិវឌ្ឍន៍ទាំងនេះ។ គេកត់សម្គាល់ឃើញថា កម្រិតនៃការអប់រំទូទៅ នៅក្នុងតំបន់នេះ នៅមានកម្រិតទាបនៅឡើយ ទោះបីជាមានការរីកចម្រើន នៅក្នុងតំបន់ទីប្រជុំជនក៏ដោយ។

ចំពោះការប្រកបរបរចិញ្ចឹមជីវិត នៅក្នុងតំបន់ទន្លេសាប មានស្ថានភាពនឹងនរ ក្នុងរយៈពេលនៃទសវត្ស


មុននេះ (១៩៩៨-២០០៨)។ វិស័យកសិកម្ម គ្របដណ្តប់សកម្មភាពប្រកបរបរចិញ្ចឹមជីវិតរបស់ប្រជាជន ទោះបីសមាមាត្រវិស័យនេះ កំពុងធ្លាក់ចុះយឺតក៏ដោយ។ ប៉ុន្តែ តាមរយៈកំណើនប្រជាជន បានបង្ហាញថាចំនួនប្រជាជននៅក្នុងវិស័យកសិកម្ម កើនឡើងដល់ ១៣០,០០០នាក់ ចន្លោះពីឆ្នាំ ១៩៩៨-២០០៨ (សូមមើលផែនទីខាងក្រោម)។ គេសង្កេតឃើញថា ការអភិវឌ្ឍន៍របរចិញ្ចឹមជីវិត មានការខុសប្លែកជាច្រើន រវាងតំបន់តូចៗទាំងនោះ។

កំណើនការងាររបស់ប្រជាជននៅក្នុងវិស័យតូចៗជាច្រើន ដូចជា សំណង់ ផលិតកម្ម និងសេវាកម្ម មានការកើនឡើងយ៉ាងខ្លាំង ចន្លោះពីឆ្នាំ ១៩៩៨ និង ២០០៨ អាចបញ្ជាក់បានថារបរចិញ្ចឹមជីវិតផ្សេងៗ មានការកើនឡើង ជាពិសេសនិងក្នុងតំបន់ប្រជុំជន និងតំបន់ពាក់កណ្តាលប្រជុំជន។ កំណើនសេដ្ឋកិច្ច និងការផ្លាស់ប្តូររចនាសម្ព័ន្ធនៃរបរចិញ្ចឹមជីវិតរបស់ខេត្តសៀមរាប មានការប្រែប្រួល ដូចបានរៀបរាប់នៅក្នុងទិន្នន័យជំរឿន ហើយទីក្រុងនេះ ក៏បានស្រូបយកនូវ កំលាំងពលកម្មជាច្រើនបន្ថែមទៀត ពីតំបន់ជុំវិញទាំងឡាយ។

Banteay Meanchey

ឧទាហរណ៍នៃការវិភាគទិន្នន័យតាម zones ចំនួនប្រជាជនក្នុង?

ស៊ីយកសិកម្ម នៅក្នុង zones ទាំង១៨ នៃតំបន់ទន្លេសាប



ទន្លេសាបក្នុងឆ្នាំ ២០៤០៖ ជម្រើសអនាគតកាលចំនួនបួន

តើទន្លេសាបនឹងទៅជាយ៉ាងណានៅឆ្នាំ ២០៤០ នៅពេលពិចារណាទៅលើទំនាក់ទំនងយ៉ាងស្មុគស្មាញរវាងធនធានទឹក ធនធានធម្មជាតិ និងការរស់នៅ រួមទាំងកត្តាប្រជាជនផ្សេងៗគ្នា សេដ្ឋកិច្ចសង្គម និងការប្រែប្រួលបរិស្ថាន?

យើងបានដកស្រង់លទ្ធផលរកឃើញនៃការស្រាវជ្រាវរបស់យើង ដោយបង្កើតនូវជម្រើសអនាគតចំនួនបួន សម្រាប់បឹងទន្លេសាបក្នុងឆ្នាំ ២០៤០ ដោយឈរលើការផ្លាស់ប្តូរពាក់ព័ន្ធនឹងទឹក និងការប្រកបរបរចិញ្ចឹមជីវិត និងនិន្នាការដែលយើងគិតថា វានឹងកើតនៅក្នុងតំបន់។ ជម្រើសអនាគត ឈរលើ ‘គន្លងទឹកចំនួនពីរ’ (ជម្រើសទី១៖ មានទំនប់នៅលើទន្លេមេគង្គជាច្រើន និងជម្រើសទី២៖ គ្មានទំនប់ថ្មីនៅលើទន្លេមេ

គង្គ) ព្រមទាំង ‘គន្លងអភិវឌ្ឍន៍សង្គម’ ចំនួនពីរ (ការអភិវឌ្ឍន៍សេដ្ឋកិច្ចសង្គមល្អ និងមិនល្អ)។ សម្រាប់ព័ត៌មានបន្ថែម សូមមើលរូបភាពខាងក្រោម។

ខណៈពេល ដែលការអភិវឌ្ឍន៍វារីអគ្គិសនីទន្លេមេគង្គខាងលើ ស្ថិតនៅក្រៅដែររបស់រដ្ឋាភិបាលកម្ពុជា ‘គន្លងអភិវឌ្ឍន៍សង្គម’ ពឹងផ្អែកទាំងស្រុងទៅលើការអនុវត្ត និងការមិនអនុវត្តគោលនយោបាយអភិវឌ្ឍន៍របស់រាជរដ្ឋាភិបាលនៅក្នុងតំបន់នេះ។ យើងក៏បានទទួលយកគោលដៅគោលនយោបាយពាក់ព័ន្ធបំផុតសម្រាប់ទន្លេសាប តាមរយៈយុទ្ធសាស្ត្រចតុកោណរបស់រដ្ឋាភិបាល (សូមមើលរបាយការណ៍ចុងក្រោយរបស់យើង)។

ទំលាប់មេគង្គ រួមជាមួយការប្រែប្រួលអាកាសធាតុ

ទំនប់ថ្មីៗជាច្រើន ត្រូវបានសាងសង់នៅលើអាងទន្លេធំ និង ដៃទន្លេដូចបានគ្រោង ទុក។ ការប្រែប្រួលអាកាសធាតុ យ៉ាងខ្លាំង នាំមកនូវភាពមិនច្បាស់លាស់

→ ប៉ះពាល់អវិជ្ជមានយ៉ាងខ្លាំងដល់ប្រព័ន្ធអេកូឡូស៊ី ទន្លេសាប និងទិន្នផលត្រីធ្លាក់ចុះខ្លាំង។

ប៉ះពាល់អវិជ្ជមានដល់ទីជម្រក ប៉ុន្តែ នាវាចរណ៍នៅរដូវ ប្រាំងប្រសើរឡើង។

ក) ការផ្លាស់ប្តូរច្រវែងប្រយោជន៍

បេតិកភ័ណ្ឌវិវត្តបច្ចុប្បន្នប្រសើរឡើង + បេតិកភ័ណ្ឌវិវត្តមូលដ្ឋាន មានផ្សេងៗ៖ សេវាកម្ម និងឧស្សាហកម្ម។ គុណភាពទីប្រជុំជន ជម្រុញឲ្យមានការផ្លាស់ ទីលំនៅ។ ‘កំណើនយុវជន’ ជាក្បាល ម៉ាស៊ីនសម្រាប់ការអភិវឌ្ឍន៍។

ខ) ភាពមិនស្មើគ្នាកាន់តែកើនឡើង

ផលប៉ះពាល់អវិជ្ជមាន នាំឲ្យភាពក្រីក្រកើនឡើង។ ប្រជាជនក្មេងៗមិនមាន បេតិកភ័ណ្ឌវិវត្តគ្រប់គ្រាន់។ ជម្រុញឲ្យ មានការផ្លាស់ទីពីជនបទ ប៉ុន្តែពួកគេ រស់នៅក្នុងតំបន់ អនាធិបតេយ្យ ដោយសារទីក្រុងមិនមានការអភិវឌ្ឍន៍។

គ) ការរីកចម្រើនបែកបាក់

បេតិកភ័ណ្ឌវិវត្តមានច្រើន និងប្រសើរឡើង៖ ការកែច្នៃ និងផលិតកម្មកសិកម្មប្រសើរឡើង។ បង្កើតសហគមន៍សហគមន៍ ជំនួសឲ្យឡូតិ៍នេសាទ។ កំណើនយុវជន ជាក្បាលម៉ាស៊ីន សម្រាប់ការអភិវឌ្ឍន៍។

មិនមានទំនប់ថ្មី ប៉ុន្តែមានការប្រែប្រួលអាកាសធាតុ

មានតែទំនប់កំពុងសាងសង់នឹងត្រូវសាងសង់៖ មិនត្រូវការ ទំនប់ថ្មី ដោយសារការប្រើប្រាស់ថាមពលមានប្រសិទ្ធភាព និងផលិតកម្មថាមពលកើតឡើងវិញ។ ការប្រែប្រួល អាកាសធាតុធ្ងន់ធ្ងរ នាំឲ្យមានភាពមិនច្បាស់លាស់។

→ ចលនាបញ្ចេញបញ្ចូលទឹកជំនន់ទន្លេសាប និងផលិតភាពប្រព័ន្ធអេកូឡូស៊ី អាចកើនឡើង ឬធ្លាក់ចុះទាបជាង ស្ថានភាពបច្ចុប្បន្ន លើកលែងតែការប្រែប្រួលអាកាសធាតុ នាំឲ្យការប្រែប្រួលកើនឡើងរវាងបណ្តាញទាំងនោះ។

ឃ) គាំទ្រនៅមួយកន្លែង

ប្រជាជនពឹងអាស្រ័យនឹងបេតិកភ័ណ្ឌវិវត្តដែលមានស្រាប់។ កង្វះខាតការអភិវឌ្ឍន៍ការប្រកបរបេតិកភ័ណ្ឌវិវត្ត ប៉ុន្តែ ប្រជាជនមានចំនួនច្រើន មានន័យថាប្រជាជនម្នាក់ៗបាន ផលតិចតួច។ កំលាំងនៅជនបទ ចាប់ផ្តើមធ្វើ បំលាស់ទី ប៉ុន្តែការងារនៅទីក្រុងមិនផ្តល់កំរៃច្រើនឡើយ។

ការពិភាក្សា និងសេចក្តីសន្និដ្ឋាន

រាជរដ្ឋាភិបាលកម្ពុជា មានតួនាទីដ៏ចម្បងក្នុងការ អភិវឌ្ឍន៍តំបន់ទន្លេសាប។ នៅថ្នាក់តំបន់ រដ្ឋាភិបាល គួរបន្តកិច្ចពិភាក្សាឲ្យយ៉ាងសកម្ម ក្នុងការស្វែងរក មធ្យោបាយអភិវឌ្ឍន៍ធនធានទឹកទន្លេមេគង្គ រួមទាំង វារីអគ្គិសនី ឲ្យប្រកបដោយនីរន្តរភាព៖ ទាំងនេះ មាន

សារៈប្រយោជន៍យ៉ាងខ្លាំង ដើម្បីថែរក្សាបាននូវផល ផលទន្លេសាប។

នៅថ្នាក់ជាតិ យុទ្ធសាស្ត្រចតុកោណរបស់រាជរដ្ឋាភិបាលកម្ពុជា បានបញ្ចូលគោលនយោបាយពាក់ព័ន្ធ

ចាំបាច់ឲ្យមានការផ្លាស់ប្តូរវិជ្ជមានកើតឡើងនៅក្នុង តំបន់ទន្លេសាប។ ទោះបីយ៉ាងណាក៏ដោយ ការអនុវត្តគោលនយោបាយដ៏ធំធេងទាំងនេះ មិនងាយស្រួលឡើយ ចាំបាច់ត្រូវតែយកចិត្តទុកដាក់ឲ្យបានខ្លាំង។

នៅថ្នាក់មូលដ្ឋាន វិវត្តន៍សំខាន់ក្នុងការពិចារណា លើ ភាពខុសគ្នាក្នុងស្ថានភាពបច្ចុប្បន្ន និងសក្តានុពល អភិវឌ្ឍន៍នាពេលអនាគត នៅក្នុងតំបន់ទន្លេសាប ផ្ទាល់តែម្តង។ ការសិក្សារបស់យើង បញ្ជាក់ថា តំបន់ ទន្លេសាប អាចចែកចេញជាបីតំបន់ខុសគ្នា 'តំបន់ ប្រើប្រាស់ធនធាន' ឬ 'តំបន់ប្រកបរបរចិញ្ចឹមជីវិត' ១) តំបន់នេសាទ ២) តំបន់កសិកម្ម និង៣) តំបន់ប្រជុំជន។ ប៉ុន្តែ មានភាពខុសគ្នាជាច្រើន រវាងបណ្តាតំបន់ តូចទាំង១៨ នៃការសិក្សានេះ។

រចនាសម្ព័ន្ធរបរចិញ្ចឹមជីវិត នៅក្នុងតំបន់ទាំងបីនេះ មានភាពខុសគ្នាច្រើន និងមិនសូវប្រែប្រួលនៅក្នុង អំឡុងពេលទសវត្សមុននេះ (១៩៩៨-២០០៨)។ លទ្ធផលរកឃើញនេះ បញ្ជាក់ឲ្យឃើញថា ការអភិវឌ្ឍន៍ ការប្រកបរបរចិញ្ចឹមជីវិត នៅក្នុងតំបន់បឹងទន្លេសាប គួរតែប្រើប្រាស់រចនាសម្ព័ន្ធរបរចិញ្ចឹមជីវិតដែលមាន ស្រាប់ជាមូលដ្ឋាន ដោយអភិវឌ្ឍន៍ និងពង្រីកបន្ថែម។ ម្យ៉ាងវិញទៀត ចំនួនកំលាំងពលកម្មកើនឡើងដោយ សារការកើនឡើងចំនួនយុវជន/នារី អាចស្នើឡើងថា ត្រូវតែបង្កើតឲ្យមានប្រភពចំណូលថ្មីៗបន្ថែមទៀត៖

ប្រភពទាំងនោះ ទំនងជាបានពីវិស័យមិនមែន កសិកម្ម និងការអភិវឌ្ឍន៍ទីក្រុង និងទីរួមខេត្ត។

នៅក្នុងវិស័យកសិកម្ម យើងឃើញថា កំណើនផលិត ភាពកសិកម្ម មានសារៈសំខាន់យ៉ាងខ្លាំង។ យើងក៏ ស្នើផងដែរថា ទីរួមខេត្ត គួរតែអភិវឌ្ឍន៍ឲ្យខុសគ្នា បន្តិច ដោយផ្អែកលើភាពដែលមានស្រាប់ និងភាព ខុសប្លែកគ្នាបន្តិច ដែលជាភាពខ្លាំងរបស់ទីរួមខេត្ត រៀងៗខ្លួន។ ខេត្តសៀមរាប ជាមួយនឹងការកើនឡើង យ៉ាងខ្លាំងលើវិស័យទេសចរណ៍ និងវិស័យសេវាកម្ម គឺជាឧទាហរណ៍ស្រាប់។ នៅក្នុងតំបន់នេសាទ ការ អនុវត្តប្រកបដោយជោគជ័យនៃការកំណែទម្រង់លើ វិស័យជលផល នឹងជាសមាសធាតុមួយសំខាន់ សម្រាប់ការអភិវឌ្ឍន៍របរចិញ្ចឹមជីវិត។ កិច្ចប្រឹងប្រែង ឲ្យបានខ្លាំង ក៏ត្រូវការចាំបាច់ ដើម្បីធានាការអភិវឌ្ឍន៍ ធនធានមនុស្សទូទៅ រួមមានសុខភាព និងការអប់រំ ឲ្យបានប្រសើរឡើង។

ការអភិវឌ្ឍន៍សេដ្ឋកិច្ចនិងសង្គមក្នុងតំបន់ទន្លេសាប មានទំនាក់ទំនងជិតស្និទ្ធទៅនឹងដី និងធនធានធម្ម ជាតិ ដែលនិយាយឲ្យទូលំទូលាយ ជាទំនាក់ទំនង ប្រព័ន្ធអាងទឹក ថាមពល និងអាហារ។ ដោយសារតែ ទំនាក់ទំនងជិតស្និទ្ធបឹងទន្លេសាប និងធនធានធម្ម ជាតិ និងប្រជាជននៅក្នុងបឹងទន្លេសាប ត្រូវតែមាន កិច្ចសហការណ៍អន្តរវិស័យយ៉ាងសកម្ម រវាងបណ្តា ក្រសួងមន្ទីរអនុវត្តគោលនយោបាយពាក់ព័ន្ធនៅគ្រប់ កម្រិតទាំងអស់។

សម្រាប់ព័ត៌មានបន្ថែម៖

Keskinen, Marko, Matti Kummu, Aura Salmivaara, Paradis Someth, Hannu Lauri, Hans de Moel, Philip Ward, (2013). **Tonle Sap now and in the future?, Final Report of the Exploring Tonle Sap Futures study**, Aalto University and 100Gen Ltd. with Hatfield Consultants Partnership, VU University Amsterdam, EIA Ltd. and Institute of Technology of Cambodia, in partnership with Tonle Sap Authority and Supreme National Economic Council. Water & Development Publications WD-11, Aalto University, Espoo, Finland.

សម្រាប់ព័ត៌មានស្តីអំពី Aalto University's Water & Development Research Group: www.wdrg.fi